

लछिमण असां जो बाबा का.दे हलियो वियो ।
 विधिना नंढनि ब्रचनि सां हीउ .जुलिमु छो कयो ॥
 जंहि प्यार में नितु पलिजी सुरिग जियां माणिया सुखड़ा ।
 उहो लाद्र सनेह सूरजु अ.जु अस्ति किंय थियो ॥१॥
 मां प्राण प्यारे पिता जे थियुसि मोत जो कारणु ।
 असां जे सुखनि जी फुलवाड़ी अ ते पारो किरी पियो ॥२॥
 करुणा जो कोटु बाबा आशीश भण्डारू बाबलु ।
 सो लिक्की वियो अ.जु लाट ते रूगो जग में जसु रहियो ॥३॥
 धर्म धीरू वीरू ब्रल में पर कोमलु कलेजी बाबा ।
 बन गमनु ब्रचनि जो बाबा तो खां न थियो सहियो ॥४॥
 केरू विहारे गोद में पंहिजी सिरू सुंघदो प्यार मां ।
 किथां पायां प्यारू पीउ जो मूखे को दसु दियो ॥५॥
 बे आसरे थियासीं पित्राहीन सभेई पुटिड़ा ।
 मथिड़े ते हथु रखण लाइ नाहे आसिरो ब्रियो ॥६॥
 लछिमण कोदंडु दे मूं खे मृत्यू सां जंगि जोटियां
 तंहि काल खे कटीं दुसि जंहि कहिरू हीयु कयो ॥७॥

विरिलाप .बुधी वीरनि जा गुरूदेव उते आयो ।
चयाई अमुरू ईश्वर जो टारिये न कंहि टारियो ॥८॥
महाभा.गु महादेव जियां महाराजु आहे दशरथु ।
जसवंतु थियड़ो जग में ज़ाणी धीरजु धरियो ॥९॥
साई अमड़ि गड़िजी दियनि आसीस सिया रघुवर ।
आसीसड़ी अबल जी तन मन जो दुखु हरियो ॥१०॥
भरत लादुले हथिड़ा बंधी कई विनय नीज़ारी ।
चिरू जीओ साहिब सचा संतनि सुखकारी ॥
हाणे तूई आधरू अवध जो तूं परिजन पुरिजन प्राण ।
साहिब सम्भालि पंहिजो राज़ड़ो

तू सब विधि नाथु सुजान ॥
जेकी थियणो हो सो थी वियो हाणे अगिते संवारियो ।
बुदंदो .बेड़ो वंश जो हथ .देई तारियो ॥
तो बिना रघुकुल धणी बियो नाहे सहारो ।
तवहां जे कृपा कटाक्ष सां तरूं दुखसागरू सारो ॥
प्राण व्याकुल था थियनि तवहां जो दिसी तपसी वेसु ।
हाणे खासि कृपा मूं ते करियो दियो हलण जो आदेसु ॥
अति कोमलु श्रीजू अमां कींअ सहंदा विपिन कलेश ।

लाद पलियो ला.दुलो लखणु जंहि .बुधो न दुखु लवलेशु ॥
सूरज वंशु सरिताजु प्रभू इहा वेनती मूं वरिनाइ ।
वेही रतन सिंहासन ते हली हाकिम हुकुम हलाइ ॥
जननियुनि जो जियड़ो ठरे परिसनु थिये परिवारू ।
राज मणि श्रीराम जो जग में थिये जै कार ॥
.बुधी भरत जा बोलिड़ा तदहीं बोलियो श्रीराम सुजान ।
कींअ हलां मां राज में आहे पिता वचनु परिमाणु ॥
प्राण .देई पालियो पिता सत्यु धर्मु संसार ।
सो सत्यु छदिया कींअ हाणि मां लाल न करि लाचारू ॥
चोदहं वरिहिय चोदहं घड़ियुनि जियां गुजिरी ही वेंदा ।
पोइ सुख सां ईदुंसि अडण में सदोरा दीहं थींदा ॥
तेतरि पालिजि तूं वजीं पिता जो प्यारो रा.जु ।
मां वि प्रसन्न बन में थियां थिये सुखी स्वर्ग महाराजु ॥
भरत चयो जानिब अदा मूं में .बुधि न को बलु आहि ।
रघुवर पंहिजे राज जो तूई नीहु निबाहि ॥
बोड़ी तोड़े तारीं प्रभु मुंहिजे वसि कुछु नाहि ।
मां आयुसि तुंहिजी शरणि में तके चरिणनि छांहि ॥
मूं खे न बियो कुछु थो सुझे न को अथमि होशु हवासु ।
इयें चई चरिणनि पियो ला.दुलो भरतु उदासु ॥

तदहीं श्रीजू अमडि हथिड़ो वठी भरत खे समुझायो ।
मांदो न थीउ तूं भाइड़ा मंजु रघुवर जो रायो ॥
तदहीं सुद्रिका भरे श्रीजू अमडि खे भरत सिरड़ो निवायो ।
अमडि मुंहिजी हालति दिसी

तवहां खे क्यासु न को आयो ॥
कैकेई अ कुटिलिता करे मूंखे दुख में केरायो ।
पर तूं त महिरबानु आ मायड़ी मूं सां भालिड़ो भलायो ॥
ओ अमां साहिबि अमां कोमलु चितु माता ।
दीन दुखी बचिड़नि लाइ धरि दया दिलि माता ॥
अमडि ! स्वामी अ सेवा जगत में सचो धरमु आहे ।
पर पालणु पंहिजे संतानि जो बि वेद वचनु आहे ॥
अधीरू दिसी भरत भाउ खे चयो लक्ष्मण लीलाए ।
दादा धीरजु धरण जो हीउ समयु आहे ॥
तदहीं मधुरी झिड़िक मां चई भरत वाणी ।
भाई लक्ष्मण चुपि करि तो छद्रियुमि सुजाणीं ॥
सारो जीवनु प्रभु पद कमल जे छाया में घारीं ।
बियनि खे परे रहण जा छो उपदेश उचारी ॥
श्रीराम विरह दावागिनि में जलां थो दींह राति ।
कींअ मजां मिठा भायड़ा तुंहिजी धीरज बाति ॥

इयें चई रघुवीर जे पियो चरिणनि मंझि किरी ।
प्रभू अ उथारे प्यार सां चयसि वचन वरी ॥
.बुधु तूं भरत भायड़ा हाणे मांदो करि न मनु ।
तूं अनुगामी असुल खां आहीं शील सम्पनु ॥
पिता स्वर्ग जो देवता आहे असां जो आदरू धनु ।
कींय टारियां मां कुरिब निधि तंहिजो सत्य वचनु ॥
बनिडे मंझि वसी करियां मां पिता वचन प्रतिपाल ।
तूं मुंहिजी आज्ञा मजीं वजीं अवध में रा.जु सम्भालि ॥
असमय आई आ आपदा तंहि में सहाय थीउ भाई ।
वंडे सहूं हिन दुख खे कंदो भ.गुवन्तु भलाई ॥
तुंहिजो दिनलु राजिड़ो कयां सिक सां मां स्वीकारू ।
जेतरि अचां मां अवध में तेतरि खणु तूं भारू ॥
पादकाऊं पद पद्य जूं दिनियूं भरत खे रघुवीर ।
से भरत रखियूं मसितक ते धरे मन में धीरू ॥
आज्ञा आनन्द कंद जी मिठी लगी मन मांहि ।
जाताई घर में रहां तबि प्रभु चरिणनि जी छांह ॥
इन्हीअ रीति अनुराग जी कथा कई करितार ।
दीननि जा दातार साई अमड़ि सुखी रहो ॥